



मेलुङ राजपत्र

मेलुङ गाउँपालिकाद्वारा प्रकाशित

खण्ड ७) भेड्पु, दोलखा, बागमती प्रदेश, नेपाल, असोज २१ गते, २०८० (सङ्ख्या १२)

भाग - २

स्थानीय राजस्व परामर्श समितिको कार्य सञ्चालन कार्यविधि, २०८०

प्रस्तावना: स्थानीय सरकार सञ्चालन ऐन, २०७४ को दफा ६५ बमोजिम गठित स्थानीय राजस्व परामर्श समितिको काम, कर्तव्य र अधिकारलाई थप स्पष्ट गरि समितिको भूमिकालाई प्रभावकारी र परिणाममुखी बनाउन वाञ्छनीय भएकोले, मेलुङ गाउँपालिकाको प्रशासकीय कार्यविधि नियमित गर्ने ऐन, २०७५ को दफा (३) बमोजिम गाउँ कार्यपालिकाले यो कार्यविधि तर्जुमा गरेको छ।

परिच्छेद - १

प्रारम्भिक

१ संक्षिप्त नाम र प्रारम्भ :

- (१) यो कार्यविधिको नाम “ राजस्व परामर्श समितिको कार्यसञ्चालन कार्यविधि, २०८० ” रहेको छ।
- (२) यो गाउँ कार्यपालिकाबाट स्वीकृत मितिदेखि लागू हुनेछ।

२ परिभाषा : बिषय वा प्रसङ्गले अर्को अर्थ नलागेमा यस कार्यविधिमा :

- (क) “ऐन” भन्नाले स्थानीय सरकार सञ्चालन ऐन, २०७४ सम्झनु पर्दछ।
- (ख) “समिति” भन्नाले ऐनको दफा ६५ बमोजिम गठन हुने स्थानीय राजस्व परामर्श समिति सम्झनु पर्दछ।
- (ग) “संयोजक ” भन्नाले समितिको संयोजक सम्झनु पर्दछ।
- (घ) “सदस्य ” भन्नाले समितिको सदस्य सम्झनु पर्दछ।
- (ङ) “सदस्य सचिव ” भन्नाले समितिको सदस्य सचिव सम्झनु पर्दछ।

परिच्छेद-२
राजस्व परामर्श समितिको कार्यक्षेत्र

३ समितिको कार्यक्षेत्र :

- (१) ऐनको दफा ६५ को उपदफा (२) मा उल्लिखित कामका अतिरिक्त समितिको कार्यक्षेत्र देहायबमोजिम हुनेछः-
- (क) आय ,ठेक्का ,बन्दोबस्त तथा राजस्व असुलीको लागि अपनाइएका विधिहरूको अनुगमन र मूल्याङ्कन गर्ने,
 - (ख) राजस्व असुलीमा देखिएका समस्याको पहिचान गरि समस्या समाधानको लागि कार्यपालिकालाई सुझाव दिने,
 - (ग) राजस्व प्रशासनमा काम गर्ने जनशक्तिको क्षमता विकास सम्बन्धी योजना तयार गर्ने,
 - (घ) राजस्व प्रशासनमा सूचना प्रविधिको उपयोग सम्बन्धी नीति तथा कार्यक्रम तयार गर्ने,
 - (ङ) राजस्व परिचालनको नियमित अनुगमन तथा लक्ष्य अनुसारको राजस्व आम्दानी भए नभएको समीक्षा गरि कार्यपालिकालाई आवश्यक पृष्ठपोषण दिने,
 - (च) राजस्व अभिवृद्धिका लागि नीतिगत, कानूनी र संरचनागत सुधार सम्बन्धी अध्ययन अनुसन्धान गर्ने गराउने,
 - (छ) राजस्व सुधार सम्बन्धी तयार गरिएको कार्ययोजना कार्यान्वयनमा पहल गर्ने,
 - (ज) करदाता शिक्षा अभियान सञ्चालन गर्ने गराउने,
 - (झ) उत्कृष्ट करदाताको पहिचान गरि पुरस्कृत गर्न कार्यपालिकालाई सिफारिस गर्ने,
 - (ञ) प्रत्येक करका क्षेत्रमा रहेका सम्भावित करदाता र सम्भाव्य कर असुलीको विवरण अद्यावधिक गर्ने गराउने,
 - (ट) करको दायरामा नआएका करदाताहरूको अभिलेख अद्यावधिक गरि कर असुलीको लागि ताकेता गर्ने गराउने,
 - (ठ) राजस्व परिचालनका लागि समन्वय र साझेदारीका सम्भावित क्षेत्र पहिचान गरि कार्यपालिकालाई सिफारिस गर्ने,
 - (ड) राजस्वको प्रतिवेदन प्रणालीको प्रभावकारिताका लागि आवश्यक पृष्ठपोषण प्रदान गर्ने तथा नियमित प्रतिवेदन गर्ने व्यवस्था मिलाउने,
 - (ढ) कार्यपालिकाले तोकेका र समितिले उपयुक्त ठहर्‍याएका अन्य कार्य गर्ने ।

परिच्छेद-३

समितिका पदाधिकारीको काम, कर्तव्य र अधिकार

४ संयोजकको काम, कर्तव्य र अधिकार: संयोजकको काम, कर्तव्य र अधिकार देहाय बमोजिम हुनेछः-

- (क) समितिको बैठकको अध्यक्षता गर्ने,
- (ख) समितिको बैठकको मिति र समय तोक्ने,
- (ग) बैठकको सम्भावित कार्यसूची तय गर्ने,

- (घ) राजस्व परिचालनसँग सम्बन्धित अन्तर निकायगत समन्वय गर्ने,
- (ङ) समितिको प्रभावकारी कार्यसम्पादनको नेतृत्व गर्ने,
- (च) सदस्यहरूको जिम्मेवारी बाँडफाँट गर्ने,
- (छ) समितिले तोकेका अन्य कार्य गर्ने।

५ **सदस्यको काम, कर्तव्य र अधिकार:** सदस्यको काम, कर्तव्य र अधिकार देहाय बमोजिम हुनेछः-

- (क) बैठकमा उपस्थित भई आफ्नो सुझाव र धारणा राख्ने;
- (ख) आफुलाई तोकिएको कार्यजिम्मेवारी निर्वाह गर्ने,
- (ग) समितिले तोकेका अन्य कार्य गर्ने।

६ **सदस्य सचिवको काम, कर्तव्य र अधिकार:** सदस्य सचिवको काम, कर्तव्य र अधिकार देहायबमोजिम हुनेछः-

- (क) समितिको सचिव भई काम गर्ने,
- (ख) संयोजकसँग समन्वय गरि बैठकको कार्यसूची तयार गर्ने, प्रस्ताव तयार गर्ने र सदस्यहरूलाई पत्राचार गर्ने,
- (ग) राजस्वसँग सम्बन्धित विषयहरूमा आवश्यक सूचना तथा तथ्याङ्क सङ्कलन, विश्लेषण गरि समितिको बैठकमा पेस गर्ने,
- (घ) गाउँपालिकाको राजस्व सुधारका लागि योजना तयारी र कार्यान्वयनमा समन्वय र सहजिकरण गर्ने,
- (ङ) राजस्वका आधार, दर र दायराको विश्लेषण गरि आय अनुमान तयार गर्न समितिलाई सहयोग गर्ने,
- (च) समितिलाई आर्थिक विधयेकको मस्यौदा तयार गर्न सहयोग गर्ने,
- (छ) समितिको वार्षिक प्रतिवेदन तयार गरि समितिको बैठकमा पेस गर्ने,
- (ज) समितिको निर्णय कार्यान्वयन गर्ने गराउने,
- (झ) समितिले तोकेका अन्य कार्य गर्ने।

परिच्छेद -४

समितिको बैठक सम्बन्धी कार्यविधि

७ **समितिको बैठक र कार्यसूची :**

- (१) समितिको बैठक आवश्यकता अनुसार बस्न सक्नेछ।
- (२) उपदफा १ मा जुनसुकै कुरा लेखिएको भएता पनि समितिको बैठक प्रत्येक त्रैमासिकमा कम्तिमा एक पटक बस्नुपर्नेछ।
- (३) उपदफा २ बमोजिम पहिलो दुई त्रैमासिकमा बस्ने बैठकको सम्भावित कार्यसूची देहायबमोजिम हुनेछः-
 - (क) राजस्व प्रशासन सुधारका लागि स्वीकृत योजना तथा वार्षिक कार्यक्रम अनुरूपका क्रियाकलापहरू कार्यान्वयन अवस्थाको समीक्षा गरि आवश्यक समन्वय र सहजिकरण गर्ने,

- (ख) अधिल्लो आर्थिक वर्ष र चालु आर्थिक वर्षको लक्ष्य अनुसार राजस्व असुली भए नभएको समीक्षा गर्ने,
 - (ग) आगामी आर्थिक वर्षको आयको प्रक्षेपण गरि कार्यपालिकामा पेस गर्ने,
 - (घ) समितिको वार्षिक प्रतिवेदन उपर छलफल गरि कार्यपालिकामा सुझाव पेस गर्ने,
 - (ङ) राजस्व प्रशासनको नियमित अनुगमनको नतिजा उपर छलफल गरि कार्यपालिकामा सुझाव पेस गर्ने,
 - (च) समितिले आवश्यक ठानेका अन्य विषयमा छलफल गर्ने।
- (४) उपदफा बमोजिम (२)पछिल्लो दुई त्रैमासिकमा बस्ने बैठकको सम्भावित कार्यसूची देहायबमोजिम हुनेछः-
- (क) चालु आर्थिक वर्षको चैत्र मसान्तसम्मको राजस्व सङ्कलनको समीक्षा गरि बाँकी अवधिमा उठ्न सक्ने राजस्वको संशोधित अनुमान तयार गर्ने,
 - (ख) आगामी आर्थिक वर्षको लागि गाउँपालिकाले लगाउने कर र गैर राजस्वका दर निर्धारण गर्ने,
 - (ग) कर र गैर करका दरमा हुने परिवर्तन र राजस्वको दायरा विश्लेषण गरि आगामी आर्थिक वर्षको आन्तरिक आय अनुमान तयार गर्ने,
 - (घ) आगामी आर्थिक वर्षको लागि प्राप्त बजेट सीमा, गत आर्थिक वर्षहरूको यथार्थ आय र चालु आर्थिक वर्षको संशोधित अनुमानका आधारमा आगामी आर्थिक वर्षका लागि आय अनुमान तयार गर्ने,
 - (ङ) आगामी आर्थिक वर्षको लागि आन्तरिक आय सङ्कलनको न्यूनतम ठेक्का अङ्क अनुमान गर्ने,
 - (च) गाउँपालिकाको राजस्व परिचालन नीति तर्जुमा तथा पुनरावलोकन गर्ने,
 - (छ) आगामी आर्थिक वर्षका लागि राजस्व प्रशासन सुधारको क्रियाकलाप निर्धारण तथा कार्यान्वयनका लागि आवश्यक श्रोतको अनुमान तयार गर्ने,
 - (ज) आगामी आर्थिक वर्षको राजस्व नीति एवम् कर तथा गैर करका दर परिमार्जन सम्बन्धी विषयमा सरोकारवालाहरूसँग परामर्श गर्ने,
 - (झ) आगामी आर्थिक वर्षको लागि आर्थिक ऐनको मस्यौदा तयार गर्ने,
 - (ञ) समितिले आवश्यक देखेका अन्य विषयमा छलफल गर्ने।
 - (ट) उल्लिखित क्रियाकलापहरूको आधारमा समितिको प्रतिवेदन तयार गरि कार्यपालिकामा पेस गर्ने ।

८ समितिको बैठक सम्बन्धी व्यवस्था :

- (१) समितिको बैठक संयोजकले तोकेको मिति, समय र स्थानमा बस्नेछ। समितिका सदस्यमध्ये कम्तिमा एकाउन्न प्रतिशत सदस्यको उपस्थिती भएमा बैठकको गणपुरक सङ्ख्या पुगेको मानिनेछ।
- (२) बैठकको अध्यक्षता संयोजकले गर्नेछ र निजको अनुपस्थितिमा समितिमा प्रतिनिधित्व गर्ने कार्यपालिकाका सदस्यमध्येबाट जेष्ठ सदस्यले बैठकको अध्यक्षता गर्नेछ।
- (३) समितिको बैठकको निर्णय सर्वसम्मतीबाट हुनेछ। सर्वसम्मती हुन नसकेमा समितिका कुल सदस्य सङ्ख्याको बहुमतबाट गरेको निर्णय मान्य हुनेछ।

- (४) समितिले आवश्यकता अनुसार विषय विज्ञहरुलाई बैठकमा आमन्त्रण गर्न सक्नेछ।
- (५) बैठकको निर्णय समितिको संयोजकले प्रमाणित गर्नेछ।

परिच्छेद ५ –

दर निर्धारण, आय प्रक्षेपण तथा आवधिक समीक्षा गर्ने

९ दर निर्धारण गर्दा ध्यान दिनुपर्ने :

- (१) समितिले करका दर निर्धारणका लागि सिफारिस गर्दा करदाताको कर तिर्न सक्ने क्षमतालाई आधार मान्नु पर्नेछ।
- (२) गैर करका दर निर्धारणका लागि सिफारिस गर्दा वस्तु वा सेवाको लागत, सञ्चालन र मर्मत सम्भार खर्चलाई आधार मान्नु पर्नेछ।
- (३) समितिले उपदफा(२) को १ बमोजिम कर र गैर करको दर सिफारिस गर्दा छिमेकी (२) र (१) स्थानीय तहले निर्धारण गरेको दररेटलाई समेत ध्यान दिनुपर्नेछ।
- (४) कर तथा गैर करका दरहरु पुनरावलोकन गर्दा विगतको दरमा एकै पटक ठूलो अनुपातमा बृद्धि नहुनेगरि सिफारिस गर्नुपर्नेछ।

१० आय प्रक्षेपण गर्ने :

- (१) समितिले दफा ९ बमोजिम निर्धारण गरेको कर तथा गैर करको दर तथा उपलब्ध सूचना एवम् तथ्याङ्क अनुरूप कर तथा गैर करको आधार यकिन गरि आगामी आर्थिक वर्षको आन्तरिक आयको प्रक्षेपण गर्नुपर्नेछ।
- (२) नेपाल सरकार तथा प्रदेश सरकारबाट प्राप्त हुने अनुदान, राजस्व बाँडफाँट र प्राकृतिक स्रोतको उपयोगबाट प्राप्त हुने रोयल्टी रकमको अनुमान गर्दा प्राप्त भएको बजेट सीमालाई आधार मान्नु पर्नेछ।
- (३) ऋणबाट प्राप्त हुने आयको सम्बन्धमा सम्बन्धित पक्षसँग भएको सम्झौतालाई आधार मान्नु पर्नेछ।
- (४) समितिले यस दफा बमोजिम आय प्रक्षेपण गर्दा जनसहभागिता र अन्तर स्थानीय तह सहयोगस्वरूप प्राप्त हुने रकमको समेत अनुमान गर्नुपर्नेछ।
- (५) राजस्व प्रक्षेपण गर्दा अवलम्बन गर्न सकिने विधि अनुसूची १ मा तोकिएबमोजिम हुनेछ।
- (६) समितिले आय प्रक्षेपणको लागि महालेखा नियन्त्रक कार्यालयले समय समयमा तोकिएबमोजिमको एकीकृत आर्थिक सङ्केत, वर्गीकरण र व्याख्या अनुरूपको अनुसूची २ बमोजिमको ढाँचा प्रयोग गर्नुपर्नेछ।

११ आयको आवधिक समीक्षा गर्नुपर्ने :

- (१) समितिले कार्यपालिकाको त्रैमासिक र वार्षिक प्रगति समीक्षा बैठकमा आयको वार्षिक तथा त्रैमासिक लक्ष्य र यथार्थ प्रगति विवरण तयार गरि पेस गर्नुपर्नेछ।
- (२) उपदफा(१)बमोजिम गरिने प्रगति विवरणमा राजस्व नीति, सुधारमा क्रियाकलाप लक्ष्य अनुसार राजस्व परिचालन भए नभएको र राजस्व परिचालनमा देखिएका समस्या एवम् समाधानका उपायहरु समेत समावेश गर्नुपर्नेछ।

१२ उपसमिति वा कार्यदल गठन गर्न सकिने :

- (१) समितिले आफ्नो काममा सहयोग पुग्नेगरी आवश्यकता अनुसार समितिका सदस्यको संयोजकत्वमा सम्बन्धित विषय क्षेत्रका विज्ञ समेत समावेश भएको उपसमिति वा कार्यदल गठन गर्न सक्नेछ ।
- (२) उपदफा उपदफा बमोजिम गठन हुने उपसमिति वा कार्यदलको कार्यविवरण त्यस्तो उपसमिति (१) । कार्यदल गठन गर्दाकै बखत तोकिदिनु पर्नेछ
- (३) यस दफा बमोजिम गठन हुने उपसमिति वा कार्यदलका सदस्यलाई कुनै किसिमको सेवा सुविधा उपलब्ध गराउनु पर्ने अवस्थामा कार्यपालिकाले तोकेबमोजिम हुनेछ।

परिच्छेद -६

विविध

१३ समितिको प्रतिवेदन :

- (१) समितिले आफुले गरेको कामको वार्षिक प्रतिवेदन तयार गरि कार्यपालिकामा पेस गर्नुपर्नेछ।
- (२) उपदफा (१) बमोजिम पेस गरिने वार्षिक प्रतिवेदनको ढाँचा अनुसूची-३ मा तोकिएबमोजिम हुनेछ।

१४ सचिवालय सम्बन्धी व्यवस्था:

- (१) राजस्व शाखाले समितिको सचिवालयको रूपमा काम गर्नेछ।
- (२) सचिवालयले समितिको निर्णय पुस्तिका सुरक्षित रूपमा राख्ने तथा यस कार्यविधि बमोजिम तयार गरिने प्रतिवेदन एवम् राजस्वसँग सम्बन्धित सूचना र तथ्याङ्कको व्यवस्थित अभिलेख राख्नु पर्नेछ।

१५ अधिकार प्रत्यायोजन: संयोजकले आफुलाई प्राप्त अधिकार समितिका सदस्यलाई प्रत्यायोजन गर्न सक्नेछ।

१६ बैठक भत्ता: समितिका पदाधिकारीहरूले पाउने बैठक भत्ता तथा अन्य सुविधा प्रदेश कानून बमोजिम हुनेछ।

१७ बाधा अड्काउ फुकाउने अधिकार: यस कार्यविधिमा उल्लिखित कुनै कुरामा द्विविधा वा कुनै बाधा अड्काउ उत्पन्न भएमा कार्यपालिकाले त्यस्तो बाधा अड्काउ फुकाउन सक्नेछ।

अनुसूची- १
को उपदफा १०दफा (५)सँग सम्बन्धित
राजस्व प्रक्षेपणका लागि अवलम्बन गरिने विधि

- १ तथ्याङ्कीय आधार: करदाता संख्या X करको औसत दर X दायरामा ल्याउन सकिने प्रतिशत।
- २ विगतको आय वृद्धिको प्रवृत्ति: औषत वार्षिक वृद्धिदर निकाली अन्तिम वर्षको अनुमानित आयमा सोही प्रतिशतको आधारमा वृद्धि गर्दै जाने।
- ३ विनियोजन तथा त्यसपछि एकमुष्ट (Lum Sum) वृद्धि दर: संघ र प्रदेश सरकारबाट प्राप्त हुने राजस्व बाँडफाँट तथा अन्य निकायबाट प्राप्त हुने अनुमानित रकममा वार्षिक १० प्रतिशतका दरले वृद्धि गर्दै जाने।
- ४ सम्झौताको आधार: ऋण तथा अन्य आयको सम्झौता भएमा सोही सम्झौताको आधारमा आयको प्रक्षेपण गर्ने।
- ५ अनुमानको आधारमा प्रक्षेपण: विल्कुलै नयाँ आयका स्रोतहरू भई आय अनुमानका लागि कुनै आधार उपलब्ध नभएको अवस्था प्रयोग गर्ने।
६. शून्य प्रक्षेपण: आयको कुनै सम्भावना नभएका शीर्षकहरूमा प्रयोग गर्ने।

अनुसूची-२

दफा १० को उपदफा(६) सँग सम्बन्धित

एकीकृत आर्थिक सङ्केत वर्गीकरण र व्याख्या अनुसार राजस्व तथा अनुदान प्राप्तिको अनुमान

राजस्व तथा अनुदान प्राप्तिको अनुमान(क)

राजस्व संङ्केत	राजस्व शिर्षक	आ.व.२०...।..को यथार्थ	आ.व.२०...।..को अनुमान	आ.व.२०...।..को संशोधित यथार्थ	आ.व.२०...।..को अनुमान
१००००	राजस्व तथा अनुदान				
११०००	कर				
११३००	सम्पति कर				
११३१०	अचल सम्पतिमा लाग्ने कर				
११३१३	सम्पति कर				
११३१४	भूमी कर/मालपोत				
११३१५	घर जग्गा रजिष्ट्रेसन दस्तुर				
११३२०	खुद सम्पतिमा लाग्ने चालु कर				
११३२१	घर बहाल कर				
११३२२	बहाल विटौरी कर				
११४००	वस्तु तथा सेवामा आधारित कर				
११४१०	मुल्य अभिवृद्धि कर				
१४४११	बाँडफाँड भई प्राप्त हुने मु.अ.कर				
११४२०	अन्त शुल्क				
१४४२१	बाडफाँड भई प्राप्त हुने अन्त शुल्क				
११४५०	पूर्वाधार सेवाको उपयोग तथा सवारी साधनमा लाग्ने कर				
११४५१	सवारी साधन कर (टाँगा, रिक्सा, अटो रिक्सा, इ रिक्सा)				
११४५२	पूर्वाधार सेवाको उपयोगमा लाग्ने कर				
११४५६	बाँडफाँडबाट प्राप्त हुने सवारी कर				
११४७०	मनोरञ्जन तथा विज्ञापन				

राजश्व संङ्केत	राजश्व शिर्षक	आ.व.२०...।.. को यथार्थ	आ.व.२०... ।..को अनुमान	आ.व.२०...।.. को संशोधित यथार्थ	आ.व.२०...।.. को अनुमान
	कर				
११४७१	बाँडफाँडबाट प्राप्त हुने मनोरञ्जन कर				
११४७२	बाँडफाँडबाट प्राप्त हुने विज्ञापन कर				
११६००	अन्य कर				
११६३०	कृषि तथा पशुजन्य कारोबारमा लाग्ने कर				
११६३२	अखेटोपहारमा लाग्ने कर(जडिबुटी, कवाडी र जिवजन्तु कर)				
११६९०	अन्य कर				
११६९१	अन्य कर				
१३०००	अनुदान				
१३१००	द्विपक्षीय बैदेशिक अनुदान				
१३११०	द्विपक्षीय बैदेशिक चालु अनुदान				
१३१११	द्विपक्षीय बैदेशिक चालु अनुदान				
१३१२०	द्विपक्षीय बैदेशिक पुँजीगत अनुदान				
१३१२१	द्विपक्षीय बैदेशिक पुँजीगत अनुदान				
१३२००	बहुपक्षीय बैदेशिक अनुदान				
१३२१०	बहुपक्षीय बैदेशिक चालु अनुदान				
१३२११	अन्तराष्ट्रिय अन्तरसरकारी संस्थाबाट प्राप्त चालु अनुदान				
१३२१२	अन्तराष्ट्रिय गैह सरकारी संस्थाबाट प्राप्त चालु अनुदान				
१३२२०	बहुपक्षीय बैदेशिक पुँजीगत अनुदान				
१३२२१	अन्तराष्ट्रिय अन्तरसरकारी संस्थाबाट प्राप्त पुँजीगत				

राजश्व संङ्केत	राजश्व शिर्षक	आ.व.२०...।.. को यथार्थ	आ.व.२०... ।..को अनुमान	आ.व.२०...।.. को संशोधित यथार्थ	आ.व.२०...।.. को अनुमान
	अनुदान				
१३२२२	अन्तराष्ट्रिय गैह्र सरकारी संस्थाबाट प्राप्त पूँजीगत चालु अनुदान				
१३२३०	अन्य वैदेशिक चालु अनुदान				
१३२३१	अन्य वैदेशिक चालु अनुदान				
१३२४०	अन्य वैदेशिक पूँजीगत अनुदान				
१३२४१	अन्य वैदेशिक पूँजीगत अनुदान				
१३३००	अन्तरसरकारी वित्तीय हस्तान्तरण				
१३३१०	अन्तरसरकारी अनुदान				
१३३११	समानीकरण अनुदान				
१३३१२	शर्सत अनुदान चालु				
१३३१३	शर्सत अनुदान पूँजीगत				
१३३१४	विशेष अनुदान चालु				
१३३१५	विशेष अनुदान पूँजीगत				
१३३१६	समपुरक अनुदान चालु				
१३३१७	समपुरक अनुदान पूँजीगत				
१३३१८	अन्य अनुदान चालु(सामाजिक सुरक्षा)				
१३३१९	अन्य अनुदान पूँजीगत				
१३४००	अन्य आन्तरीक अनुदान				
१३४१०	अन्य आन्तरीक अनुदान				
१३४११	अन्य संस्थागत आन्तरीक अनुदान(सडक बोर्ड नेपाल)				
१३४१२	अन्य व्यक्तिगत आन्तरीक अनुदान (लागत सहभागिता)				
१४०००	अन्य राजश्व				
१४१००	सम्पतीबाट प्राप्त आय				
१४११०	ब्याज				
१४१११	वित्तीय निकायबाट प्राप्त ब्याज				
१४११९	अन्य निकायबाट प्राप्त ब्याज				

राजश्व संङ्केत	राजश्व शिर्षक	आ.व.२०...।.. को यथार्थ	आ.व.२०... ।..को अनुमान	आ.व.२०...।.. को संशोधित यथार्थ	आ.व.२०...।.. को अनुमान
१४१२०	लाभांश				
१४१२९	अन्य निकायबाट प्राप्त लाभांश				
१४१५०	भाडा तथा रोयल्टी				
१४१५१	सरकारी सम्पतिको बहालबाट प्राप्त आय				
१४१५३	बाँडफाँड भई प्राप्त हुने वन रोयल्टी				
१४१५४	बाँडफाँड भई प्राप्त खानी तथा खनिज सम्बन्धी रोयल्टी				
१४१५५	बाँडफाँड भई प्राप्त विद्युत सम्बन्धी रोयल्टी				
१४१५६	बाँडफाँड भई प्राप्त जलश्रोत सम्बन्धी रोयल्टी				
१४१५७	बाँडफाँड भई प्राप्त दहत्तर बहत्तरको बिक्रीबाट प्राप्त हुने आय				
१४१५८	बाँडफाँड भई प्राप्त पर्वतारोहण वापतको रोयल्टी				
१४१५९	अन्य श्रोतबाट प्राप्त रोयल्टी				
१४१९०	अन्य शुल्क				
१४१९१	पर्यटन शुल्क				
१४२००	वस्तु तथा सेवा बिक्रीबाट प्राप्त रकम				
१४२१०	वस्तु तथा सेवा बिक्रीबाट प्राप्त रकम				
१४२११	कृषि उत्पादनको बिक्रीबाट प्राप्त रकम				
१४२१२	सरकारी सम्पति बिक्रीबाट प्राप्त रकम				
१४२१३	अन्य बिक्रीबाट प्राप्त रकम(राजपत्र, पुस्तक, नक्सा आदि)				
१४२१६	निजी धारा वापतको शुल्क				
१४२१७	खानेपानी, नहर तथा कुलो				

राजश्व संङ्केत	राजश्व शिर्षक	आ.व.२०...।.. को यथार्थ	आ.व.२०... ।..को अनुमान	आ.व.२०...।.. को संशोधित यथार्थ	आ.व.२०...।.. को अनुमान
	उपयोग वापतको शुल्क				
१४२१८	विद्युत सेवा शुल्क				
१४२१९	अन्य सेवा शुल्क तथा बिक्री(पार्क, एम्बुलेन्स आदि तथा बालुवा, माटो, काठ बिक्री समेत)				
१४२२०	प्रशासनिक सेवा शुल्क				
१४२२१	न्यायिक दस्तुर				
१४२२४	परीक्षा शुल्क				
१४२२९	अन्य प्रशासनिक सेवा शुल्क(बोलपत्र फाराम बिक्री)				
१४२४०	दस्तुर				
१४२४१	पार्किङ शुल्क				
१४२४२	नक्सापास दस्तुर				
१४२४३	सिफारिस दस्तुर(प्रमाणित समेत)				
१४२४४	व्यक्तिगत घटना दर्ता दस्तुर				
१४२४५	नाता प्रमाणित दस्तुर				
१४२४९	अन्य दस्तुर(दर्ता, अनुमति, इजाजत)				
१४२५०	अन्य प्रशासनिक दस्तुर				
१४२५३	व्यवसाय रजिष्ट्रेशन दस्तुर				
१४२५४	रेडियो/एफ.एम संचालन दस्तुर				
१४२६०	अन्य प्रशासनिक सेवा शुल्क				
१४२६२	विद्युत सम्बन्धी दस्तुर				
१४२६३	जलश्रोत सम्बन्धी अन्य दस्तुर(पानी बिक्री)				
१४२६५	अन्य क्षेत्रको आय(सामुदायिक व पैदावर बिक्रीबाट)				
१४३००	दण्ड, जरिवाना र जफत				
१४३१०	दण्ड, जरिवाना र जफत				
१४३११	न्यायिक दण्ड, जरिवाना र जफत				

राजश्व संङ्केत	राजश्व शिर्षक	आ.व.२०...।.. को यथार्थ	आ.व.२०... ।..को अनुमान	आ.व.२०...।.. को संशोधित यथार्थ	आ.व.२०...।.. को अनुमान
१४३१२	प्रशासनिक दण्ड, जरिवाना र जफत				
१४३१३	धरौटी सदस्याहा				
१४४००	अनुदान बाहेकको हस्तान्तरण				
१४४१०	चालु हस्तान्तरण				
१४४११	चालु हस्तान्तरण				
१४४२०	पूँजीगत हस्तान्तरण				
१४४२१	पूँजीगत हस्तान्तरण				
१४५००	विविध राजश्व				
१४५१०	चालु दावी तथा अन्य शुल्कहरु				
१४५११	बीमा दावी प्राप्ती				
१४५२०	अन्य राजश्व				
१४५२९	अन्य राजश्व				
१४५३०	पूँजीगत राजश्व				
१४५३१	सरकारी घर, जग्गा, गुडबिल बिक्रीबाट प्राप्त आय				
१४६१०	व्यवसाय कर				
१४६११	व्यवसाय कर				
१५०००	विविध प्राप्ति				
१५१००	विविध प्राप्ति				
१५११०	विविध प्राप्ति				
१५१११	बेरुजु				
१५११२	निकास फिर्ता				
१५११३	अनुदान फिर्ता				

नोट : अनुसूची ३ को खण्ड को तथ्याङ्कको आधारमा तयार (च) र (ङ)हुने ।

अनुसूची-३
(दफा १३ को उपदफा (२) सँग सम्बन्धित)
मेलुङ गाउँपालिका
राजस्व परामर्श समितिको वार्षिक प्रतिवेदन

- (क) पृष्ठभूमि
(ख) राजस्वको मौजुदा अवस्थाको विश्लेषण (राजस्व आम्दानीको प्रवृत्ति विश्लेषण समेत)
(ग) राजस्व नीतिहरू (प्रस्तावित)
(घ) करका आधारहरू (गैर कर समेत)

क्र.सं.	कर तथा गैर करको विद्यमान आधार	आगामी आर्थिक वर्षका लागि प्रस्तावित आधार	पुस्त्याई

- (ङ) आगामी आ.व.को लागि प्रस्तावित कर तथा गैर कर राजस्व दर

क्र.सं.	कर तथा गैर करका आधार	चालु आर्थिक वर्षको दर	प्रस्तावित दर	पुष्ट्याइ	कैफियत

- (च) आगामी आ.व.को लागि अनुमानित कर तथा गैर कर राजस्व रकम

क्र.सं.	राजस्वको क्षेत्रहरू	गत आ.व.को यथार्थ रकम	चालु आ.व.को संशोधित अनुमान	आगामी आ.व.को अनुमान	कैफियत

(छ) निष्कर्ष तथा सुझावहरु

संयोजक

सदस्य

सदस्य

सदस्य

सदस्य

आज्ञाले
सन्जय शिवाकोटी
प्रमुख प्रशासकीय अधिकृत